

## सूचना केन्द्र के सभा भवन का लोकार्पण 2 जून को शीशराम ओला करेंगे।

माई झुं, न्यूज। सांसद स्थानीय क्षेत्र विकास योजना एवं अल्प बजट प्रोत्साहित राशि मद से सूचना केन्द्र परिसर में बने सभा भवन का लोकार्पण शनिवार को किया जायेगा। सूचना एवं जन सम्पर्क अधिकारी सवाई सिंह मालावत ने बताया कि 2 जून को प्रातः 10 बजे केन्द्रीय खान मंत्री शीशराम ओला 20 लाख 12 हजार रुपये की लागत से बने सभा भवन का लोकार्पण करेंगे। समारोह की अध्यक्षता जिला कलेक्टर दिनेश कुमार करेंगे, जबकि विशिष्ट अतिथि के रूप में जिले के सभी विधायकगण को आमंत्रित किया

जाएगा। सूचना एवं जन सम्पर्क अधिकारी ने बताया कि इस सभा के निर्माण के लिए झुंझुनू के सांसद शीशराम ओला के कोटे से 10 लाख रुपये और अल्प बजट की प्रोत्साहन राशि मद से 8 लाख 50 हजार रुपये तथा स्वविवेक जिला विकास योजना में एक लाख 72 हजार रुपये खर्च किए गए हैं। सभा भवन में अन्य सुविधाएं जुटाने में शिक्षित रोजगार केन्द्र प्रबन्धक समिति का आर्थिक सहयोग लिया गया है। सभा भवन में 10 डेलीगेट यूनिट लगाने के लिए 63 हजार रुपये जिला कलेक्टर द्वारा और स्वीकृत किये गए हैं।

## कम्प्यूटर शिक्षा प्रशिक्षण शिविर का शुभारम्भ

माई झुं, न्यूज। झुंझुनू मारवाड़ी युवा मंच की महिला प्रेरणा शाखा द्वारा एस.एस. मोदी विद्या विहार स्कूल में निःशुल्क कम्प्यूटर शिक्षा प्रशिक्षण शिविर का आयोजन किया गया जिसका शुभारम्भ मुख्य अतिथि श्रीमती पारूल मित्तल ने किया।

इस अवसर पर विशिष्ट अतिथि के रूप में श्रीमती चेतना कटारा व मारवाड़ी मंच के प्रांतीय अध्यक्ष हरिश तुलस्यान उपस्थित थे कार्यक्रम की अध्यक्षता प्रेरणा शाखा की अध्यक्ष श्रीमती अनिता राणासरिया ने कि इस अवसर पर सभी अतिथियों ने प्रेरणा शाखा द्वारा कराये जा रहे सामाजिक व अन्य शिविरों के बारे में विस्तृत जानकारी देते हुए संस्था की सराहना की कार्यक्रम



फोटो : रामनिवास सोनी

संचालन संस्था सचिव सपना राणासरिया ने किया। कार्यक्रम में प्रथम चरण में 20 बच्चों को निशुल्क कम्प्यूटर प्रशिक्षण के लिए चुना गया। इन बच्चों को आने जाने की व्यवस्था भी संस्था द्वारा की जाएगी। कार्यक्रम में एस.एस.मोदी

केम्ब्रिज की प्राचार्या श्रीमती स्नेहलता शेखावत, रश्मि शेखावत, प्रेरणा शाखा की वीणा तुलस्यान, अंजू शाह, आभा नरुका, संगीता आर्य, सुलोचना सिंह, उषा केडिया, सहित गणमान्य जन उपस्थित थे।

## छावनी नरेश बालाजी में भजन संध्या

माई झुं, 31 मई। छावनी बाजार स्थित श्री छावनी नरेश बालाजी मंदिर में बुधवार रात हुए जागरण में शेखावादी के भजन गायक कलाकारों ने एक से बढ़कर एक भजन प्रस्तुत कर श्रोताओं से वाहवाही लुटी।

श्री नरेश छावनी नरेश बालाजी सेवा समिति के व्यवस्थापक शशिकान्त महमिया ने बताया कि इस अवसर पर भजन गायक रामगोपाल हंसासरिया, शुभकरन चौपदार सहित गायक कलाकारों ने एक से बढ़कर एक भजनों की रंस गंगा बहाई।

इस अवसर पर बालाजी महाराज का फूलों से श्रृंगार किया गया तथा बाल भक्त अमित महमिया द्वारा बालाजी महाराज की ज्योत ली गई एवं प्रसाद वितरण किया गया। देर रात तक चली भजन संध्या में मनोज केडिया, पवन वर्मा, शशिकान्त महमिया, रामू सहल, रामप्रसाद सोनी, जयप्रकाश डेडिया, विमल गुप्ता, शीला महमिया, रामनिरंजन तुलस्यान, वेदप्रकाश जांगिड़, रामगोपाल सहल, परमात्मा महमिया, निलांशी, नेहा, डिम्पल सहित बड़ी संख्या में श्रद्धालु भक्त उपस्थित थे।

मुख्य व्रत-उत्सव	
जून प्रारम्भ, पूर्णिमा	01.6.2007
श्री गणेश चतुर्थी व्रत	04.6.2007
विश्व पर्यावरण दिवस	05.6.2007
श्री कमला अधिक 11 व्रत	11.6.2007
प्रदोष व्रत	12.6.2007
अधिक ज्येष्ठी अमावस्या	15.6.2007
चन्द्रदर्शन	16.6.2007
महाराणा प्रताप की 147 वीं जयंती,	
रम्भा व्रत, पिता दिवस	17.6.2007
श्रुति पंचमी, महादेव विवाह उडीसा	19.6.2007
अरण्य छठ, विध्यवासिनी पूजा, जन्मात्रि षष्ठी	20.6.2007
श्री दुर्गाष्टमी, धूमावती जयन्ती, मेला	
क्षीर भवानी, श्री वसंत व्यास जी पुण्य तिथि	22.6.2007
महेश नवमी, हरि नवमी, वीर सावरकर दिवस	24.6.2007
गंगा दशहरा, भैरव जयन्ती, गंगा दशमी	25.6.2007
निर्जला भीमसेनी 11 व्रत गायत्री जयन्ती	26.6.2007
विश्व मधुमेह दिवस	27.6.2007
स्नानदान पूर्णिमा, 610 वीं कबीर जयंती	30.6.2007

## किशोर न्यायालय बोर्ड ने कार्य प्रारम्भ किया

झुंझुनू 7 मई: झुंझुनू जिला मुख्यालय पर सोमवार से किशोर न्यायालय बोर्ड ने कार्य करना प्रारंभ कर दिया है। किशोर न्यायालय बोर्ड के कार्यालय का उद्घाटन जिला एवं सेशन न्यायाधीश शशि कुमार पारीक ने फीला काटकर किया। यह न्यायालय वर्तमान में बस डियो के पास इंदिरा नगर पार्क के समीप सामाजिक न्याय एवं अडि कारिता (समाज कल्याण) विभाग में प्रारंभ किया गया है।

जिला एवं सेशन न्यायाधीश ने कहा कि न्यायालय के यहां खुल जाने से अब बाल अपराधियों को जयपुर नहीं ले जाना पड़ेगा, जिससे समय एवं धन की बचत भी होगी और जल्द सुनवाई होने से पीड़ित पक्षकार को राहत व परिवादी को न्याय भी मिल सकेगा।

मुख्य न्यायिक मजिस्ट्रेट एवं किशोर न्यायालय बोर्ड के अध्यक्ष रमेश कुमार शर्मा ने बताया कि जिले के 550 के करीब मामले जयपुर न्यायालय में लम्बित हैं, जिनमें से 25 मामलों की पत्रावलियां अभी जयपुर से इस न्यायालय बोर्ड में स्थानान्तरित की गई हैं। सामाजिक न्याय एवं अधिकारिता विभाग के सहायक निदेशक मनफूल सिंह ने बताया कि किशोर न्यायालय बोर्ड के कार्यालय एवं सम्प्रेषण (बंदी गृह) के लिए 2 बीघा जमीन आवंटन करवाने की कार्यवाही की जा रही है। मुख्य न्यायिक मजिस्ट्रेट ने बताया कि श्रीमती सुनीता शर्मा एवं टेकचंद शर्मा को किशोर न्यायालय बोर्ड का सदस्य नियुक्त किया गया है। बाल किशोर न्यायालय बोर्ड की सदस्यता के दूरभाष नम्बर 9413548123 हैं, सदस्य टेकचंद शर्मा के आवास नम्बर 235315 हैं। बोर्ड के अध्यक्ष एवं मुख्य न्यायिक मजिस्ट्रेट रमेश कुमार के कार्यालय फोन नम्बर 232762 हैं, जबकि न्यायालय के पी.पी. नम्बर 232884 हैं। किशोर न्यायालय बोर्ड कार्यालय के उद्घाटन अवसर पर एडवोकेट भगवान सिंह, बोर्ड सदस्यों सहित एडवोकेट एवं अन्य प्रतिनिधि भी उपस्थित थे। मुख्य न्यायिक मजिस्ट्रेट ने पहले दिन बाल अपराध संबंधी मामलों की सुनवाई भी की।

## छोटे मामलों को गांव की चौपाल पर समझाईश से निपटाया जाए- दिनेशकुमार

झुंझुनू, 23 मई। जिला कलेक्टर दिनेश कुमार ने राजस्व अधिकारियों से कहा है कि वे तीन साल में राजस्व संबंधी छोटे-मोटे दर्ज मामलों का दोनों पक्ष को बुलाकर गांव की चौपाल पर समझाईश के बाद निस्तारित करवा सकें तो करवायें ताकि गांव में जमीन जायदाद के मामलों को लेकर वैमनस्यता पैदा नहीं हो सके। वे बुधवार को यहां कलेक्ट्रेट सभा भवन में राजस्व अधिकारियों की प्रथम मासिक समीक्षा बैठक में बोल रहे थे। उन्होंने कहा कि सबसे पहले सभी अधिकारी अपने कार्यालय की व्यवस्था में आवश्यकतानुसार सुधार करें और कार्यालय में आने वाले लोगों के बैठने, छाया एवं पानी की व्यवस्था सुनिश्चित करें। जिला

## मोराकरा कॉलेज में विज्ञान संकाय को मंजुरी

झुंझुनू, 8 मई: विधान सभा अध्यक्ष श्रीमती सुमित्रा सिंह के विशेष प्रयासों से राज्य सरकार ने जिला मुख्यालय के श्री राधेश्याम आर. आर. मोराकरा राजकीय महाविद्यालय में चालू होने वाले शिक्षा सत्र से विज्ञान संकाय की स्नातकोत्तर कक्षाएं प्रारंभ करने की स्वीकृति प्रदान की है। विधान सभा अध्यक्ष ने दूरभाष पर बताया कि छात्र-छात्राओं के हित को ध्यान में रखते हुए राजकीय महाविद्यालय में पी.जी. कक्षाएं चालू करवाई गई है ताकि इस महाविद्यालय में छात्र-छात्राएं प्रवेश ले सकें।

## एस.पी. कार्यालय में क्राइम मिटिंग

माई झुं, 7 मई। कार्यालय पुलिस अधीक्षक, जिला झुंझुनू पर जिला झुंझुनू के समस्त वृत्ताधि कारियों, थानाधिकारियों की अपराध गोष्ठी का आयोजन पुलिस अधीक्षक सचिन मित्तल की उपस्थिति में सोमवार को किया गया, अपराध गोष्ठी में जिले के अपराधिक, प्रशासनिक, कानून व्यवस्था से सम्बन्धित बिन्दुओं पर गहनता से विचार विमर्श किया गया।

अपराध गोष्ठी में सर्व प्रथम अपराध गोष्ठी में उपस्थित समस्त पुलिस अधिकारियों से जिले की कानून व्यवस्था स्थिति की जानकारी प्राप्त की गई। कानून व्यवस्था को प्रभावित करने वाले बिन्दुओं व कानून व्यवस्था बनाये रखने हेतु प्रभावी व्यूहरचना एवं योजना के सम्बन्ध में एवं सड़क दुर्घटनाओं में कमी लाने हेतु कार्ययोजना तथा केस आफीसर्स स्कीम के प्रकरणों में शीघ्र निस्तारण की कार्यवाही करवाने हेतु विस्तार से चर्चा की गई। एस.पी. सचिन मित्तल ने सभी उपस्थित पुलिस अधि कारियों से सीएलजी सदस्यों के माध्यम से अपराधियों पर निगरानी रखने की बात कही। साथ ही चोरी के मामलों पर अंकुश लगाने एवं गांव तथा मोहल्ला स्तर पर स्थानीय लोगों के सहयोग से व्यवस्था को सुरक्षित रखने करने की बात कही। साथ ही वर्ष 07 को कांसटेबल वर्ष के दौरान कांसटेबलों को अधिक शसस्त्र बनाने के लिए अधिकारों के विकेन्द्रिकरण पर भी बल दिया।

अपराध गोष्ठी में वी.के.गोड अतिरिक्त पुलिस अधीक्षक, गोपाल स्वरूप मेवाड़ा वृत्ताधिकारी, झुंझुनू, राजेन्द्रशर्मा पु.नि. थानाधिकारी कोतवाली, सुरेन्द्र कुमार दानोदिया थानाधिकारी सदर सहित वृत्ताधिकारी व जिले भर के थाना अधिकारी ने भाग लिया।

## कलेक्टर ने सभी पटवारी एवं गिरदारव तथा ग्रामीण क्षेत्र में अवस्थित अन्य विभागीय अधिकारियों को ड्यूटी स्थल पर रहने के लिए पाबंद करने को कहा है। उन्होंने कहा कि दौरे में जाते समय सभी अधिकारी ग्रामीण क्षेत्र के कर्मचारियों की आकस्मिक जांच भी करें। बैठक में झुंझुनू नवलगढ़, चिड़ावा, खेतड़ी, एवं उदयपुरवाटी के उपखण्ड अधिकारियों ने ग्रामीण क्षेत्र में किसानों के प्राथमिकता से किए जाने वाले कार्यों- खाता विभाजन, रास्तों के समर्पण, जन्म-मृत्यु पंजीयन, कृषि रूपान्तरण, निर्मल ग्राम, पालनहार योजना एवं उदयपुरवाटी क्षेत्र में वनों की अवैध कटाई तथा अवैध खनन संबंधी बिन्दुओं पर विस्तार पूर्वक प्रकाश डाला।

## विकलांगों को सम्बल प्रदान करता मंच का 'सम्बल' अभियान

माई झुं, न्यूज। अखिल भारतीय कार्ययोजना के माध्यम से पीड़ित राष्ट्रीय कोषाध्यक्ष अशोक बुच्चा, प्रांतीय जनों की सेवा की जाती है। अपनी 520 शाखाओं के साथ मंच अपने सभी सेवाभावी कार्यक्रमों को प्रभावी रूप से निष्पादित करते आया है। इसी का परिणाम है कि मंच की शाखाओं में दिनोंदिन वृद्धि होती जा रही है।

राजस्थान में पिछले चार-पांच सालों से मंच बहुत कम शाखाओं के साथ सेवा कार्य कर रहा है। विकलांगों को सहायता प्रदान करने के लिए मंच कृत्रिम पैर एवं कैलिपर्स के शिविर राष्ट्रीय स्तर पर आयोजित करते आया है। इसी श्रृंखला में दिगम्बर जैन साध्वी आर्यिका महीस्व समिति द्वारा प्रदत्त पांच हजार कृत्रिम पैर 20 अक्टूबर 2007 तक सम्पूर्ण भारतवर्ष में मंच द्वारा लगाये जायेंगे। इस राष्ट्रीय अभियान की शुरुआत राजस्थान के सीकर शहर से दिनांक 15 मई 2007 को की गई।

इस कार्यक्रम का शुभारम्भ करते हुए सीकर जिला कलेक्टर सुश्री मंजू राजपाल ने इस कार्यक्रम की सराहना की। मारवाड़ी युवा मंच की झुंझुनू शाखा द्वारा आयोजित इस शिविर में धनराज लक्ष्मीनारायण फागलवावाला जन कल्याण प्रतिष्ठान सीकर द्वारा अपना सहयोग प्रदान किया। इस शिविर में 42 निशकजनों को कृत्रिम पैर प्रदान किये गये। इस शिविर में मंच का 'सम्बल' अभियान को सुचारू रूप से चला रहा है और राजस्थान में अगले छह महीने में 1500 कैलिपर्स का वितरण मंच की विभिन्न शाखाओं द्वारा किया जायेगा। मंच द्वारा पिछले सालों में 42 हजार कैलिपर्स एवं कृत्रिम पैर पूरे भारत वर्ष में विभिन्न शिविरों के माध्यम से प्रदान किये जा चुके हैं।

अध्यक्ष हरीश तुलस्यान, स्वर्णिम दीक्षा महोत्सव समिति के रमेश सेठी, प्रमोद जैन, मंच के मनीष अग्रवाल, राजेश केजड़ीवाल, नवल खण्डेलिया, अरुण अग्रवाल, पवन अग्रवाल, दिनेश अग्रवाल सहित अनेक गणमान्य जन मौजूद थे।

इस अभियान के तहत अगले शिविर श्रीगंगानगर (120 कैलिपर्स) पीलीबंगा (75 कैलिपर्स) में आयोजित किये गये। इस बीच मंच की लक्ष्मणगढ़ शाखा द्वारा लक्ष्मणगढ़ में श्री जयप्रकाश जी बैरागड़ा के आर्थिक सौजन्य से शिविर का आयोजन किया गया जिसमें 97 कैलिपर्स एवं कृत्रिम पैर प्रदान किये गये। इसके पश्चात जालौर में शिविर का आयोजन किया गया जिसमें 75 कैलिपर्स प्रदान किये गये। ज्ञात रहे कि श्रीगंगानगर, पीलीबंगा व जालौर में मंच की शाखा नहीं होने के बावजूद भी यह सेवा कार्य सुचारू रूप से निष्पादित किये गये।

## कियोस्क प्रदाता को ब्लेक लिस्ट करने की कार्यवाही प्रारम्भ

माई झुंझुनू, 24 मई। जिला कलेक्टर दिनेश कुमार ने जिला मुख्यालय स्थित आर 2 आर सेवा प्रदाता को ब्लेक लिस्ट करने की कार्यवाही प्रारंभ करने के निर्देश दिए हैं।

जिला सूचना एवं विज्ञान अधिकारी प्रेम प्रकाश आबूसरिया ने बताया कि कोटा के सेवा प्रदाता द्वारा संतोषप्रद सेवाएं प्रदान नहीं करने एवं बिना सूचना के बैंक ऑफिस एवं कियोस्क बंद कर देने के कारण ब्लेक लिस्ट करने की कार्यवाही शुरू कर दी गई है।

**मासिक समाचार पत्र**  
**माई झुंझुनू डॉट कॉम**  
[www.myjunjunu.com/newspaper](http://www.myjunjunu.com/newspaper)  
 1500 से अधिक प्रसारित, 100 से अधिक समाचार एवं पृष्ठ संख्या 12

**प्रधान सम्पादक**  
**देवकीनन्दन तुलस्यान**  
 मो. 9414080128  
[dntulsian@myjunjunu.com](mailto:dntulsian@myjunjunu.com)  
[dntulsian@sify.com](mailto:dntulsian@sify.com)

**संरक्षक**  
**श्रवणकुमार केजड़ीवाल एडवोकेट**  
 सहप्रान्तपाल लायन्स क्लब इन्टरनेशनल 323 ई-1  
 मो. 9414081587  
[skkejriwal@myjunjunu.com](mailto:skkejriwal@myjunjunu.com)

**मुख्य सलाहकार**  
**परमेश्वर हलवाई**  
 मो. 9314210777  
[plhalwai@yahoo.com](mailto:plhalwai@yahoo.com)

**जयपुर संवाददाता**  
**चन्द्रप्रकाश तुलस्यान**  
 मो. 9829182385

**सुरत संवाददाता**  
**संदीप कुमार बेरीवाला**  
 मो. 9825091871

स्वात्वाधिकारी सम्पादक प्रकाशक, मुद्रक देवकीनन्दन तुलस्यान C/o घनश्याम दास हनुमानबक्स, छावनी बाजार, झुंझुनू के लिए भारद्वाज ऑफसेट प्रिण्टर्स के लिए वंदना प्रिण्टर्स स्टेशन रोड, झुंझुनू द्वारा मुद्रित एवं देवकीनन्दन तुलस्यान C/o घनश्याम दास हनुमानबक्स, छावनी बाजार, झुंझुनू मो. 9414080128 से प्रकाशित